

مفتی ارشاد احمد ساحل سہرا می

فقہ و اصول کی تدوین کی طرف اہل علم کا التفات

عہد رسالت تاب صلی اللہ علیہ وسلم کے سبھرے اور بابرکت دور کو دنیا نے جب الوداع کہا تو اسلام بھروسہ کی وسعتوں کو اپنی سعادتوں سے ہم کنار کرنے کے لیے بے تاب تھا۔ جیش اسامہ کی روانگی نے عراق و ایران کی سرحدیں مملکت اسلام میں ختم کرنے کی طرح ڈالی اور سیدنا فاروق اعظم رضی اللہ تعالیٰ عنہ کے گرامی دور خلافت تک خاصے ممالک اسلام کی آغوش رحمت میں آگئے۔ توسعی کا یہ سلسلہ دراز رہا اور عہد عباییہ میں مسلم سلطنتیں ہر قابلِ رشک نعمت سے سرفراز ہو چکی تھیں۔

تہذیب و ثقافت کا انعام اور ملک و قوم کے تباولے اپنے ساتھ بہت سے وسائل بھی لاتے ہیں اور وسائل بھی۔ وسائل و وسائل کے ہجوم بہت سی طرفہ سامنیوں کا سرچشمہ ہوتے ہیں۔ زبان پر سان چڑھتی ہے، نت نئے الفاظ درآمد ہوتے ہیں، نئی تہذیبیں جنم لیتی ہیں، انکارنو کا ہجوم ہوتا ہے، نئے نویلے آداب و فنون سے آگاہی ہوتی ہے۔ نیا سماج، نئے لوگ، نیا ماحول، نیا انداز، سب کچھ نیا نیسا، اس اچھوتے ماحول میں اسلام اور اہل اسلام کو جذب (Adjust) ہونے کے لیے فکر و عمل کے طور طریقوں میں خاص تراش خراش کی ضرورت محسوس ہوتی ہے۔ یہی ضرورت نئی اصطلاحات، نئے فنون، نئے علوم و آداب کی ایجاد و تدوین کی اصل محرك ہوتی ہے۔ اسلام دین فطرت ہے، اس لیے اس کے اصول و مبادی اور قوانین و آداب ہر قدم پر مراج فطرت کا خاصا خیال رکھتے ہیں، اسلام صرف ان پہلوؤں سے دامن کشاں گزرتا ہے، جن

امام محمد بن ادریس شافعی فرماتے ہیں: فقہ میں مجھ پر سب سے زیادہ احسان امام محمد بن حسن کا ہے

سے فطرت کا پاکیزہ گھن آلو گیوں کا شکار ہوتا ہو۔ فطرت کی ثابت حوصلہ افزائی اور منفی گوشوں پر
قدغن اسلام کا ایسا لکش امتیاز ہے، جو اپنے آپ میں منفرد ہے، اسلام کائنات کی ہر خوبی کو اپنا
سرمایہ سمجھتا ہے۔ الحکمة ضالة المون / الحکیم فحیث وجدها فهو احق بها (مکملہ،
کتاب العلم، رواہ ابوہریرہ) اسلام کی اسی کشادہ قلبی نے اسے آقانی و عظیم عطا کی ہیں۔

اسلام جب حرا آغوش سے نکل کر پھیلا تو اس کی کرنوں نے نہاں خاتہ دل روشن
کر دیے۔ آفتاب رسالت کی موجودگی میں کسی فن کے حضور زانوے ادب تہہ کرنے کی ضرورت
ہی کیا تھی۔ وحی الوہیت اور نقط نبوت ہر مسئلے کا شافی علاج تھی۔ البتہ دور دراز کے علاقوں میں
تبیغ اسلام کے لیے نبی اکرم صلی اللہ علیہ وسلم نے دو صورتیں تجویز کی تھیں۔ کتاب و سنت سے
برہا راست استفادہ یا پھر ان کی روشنی میں مسئلے کا عقلی استنباط جس نے آگے چل کر اسلامی فنون
باخصوص فقہ و اصول کی تدوین کے لیے راہیں ہموار کیں۔

یہاں پر ایک سوال سٹھ ذہن پر ابھرتا ہے کہ کتاب و سنت کے ہوتے ہوئے فقہ و
اصول کی تدوین اور ان کے قواعد کے انضباط کی ضرورت کیا ہے؟ قرآن حکیم میں ہر خلک و تر کا
بیان ہے، سارے اصول و ضوابط موجود ہیں۔ قرآنی اصول کی جامع تشریحات احادیث مبارکہ
میں مکمل طور سے ملٹی ہیں۔ اللہ اور رسول نے ہر ہر قدم پر امت مسلمہ کو رہنمای اصول دیے ہیں تو
پھر ایک نئے فن کی تدوین اور اس کے ہاتھوں میں امت مسلمہ کی زمام دینے کی ضرورت کیا ہے،
جل اللہ کے ہوتے ہوئے، کسی عقری کی نیازمندی کا قلاuded اپنی گروں میں کیوں ڈالا جائے؟
کتاب و سنت کی سرچشمہ شیریں کے ہوتے ہوئے کسی اور سمت رخ کرنے کا بواز کہاں پیدا ہوتا
ہے؟ یہ سوالات ہماری ایمانی حس کے تقاضے ہو سکتے ہیں، ان کا واضح اور مفصل جواب کثیر صفات
اور وسیع اوقات چاہتا ہے۔ لیکن ذیل کی چند سطوروں میں اس کی واجبی وضاحت ضرور پیش کی
جائے گی۔

یہ جہاں فطرت انتہی پذیر اور مائل ہے ارتقا ہے۔ کائنات کا یہ ارتقائی سفر اس وقت تک
جاری رہے گا، جب تک اس کی قبائے وجود مکمل طور سے تاریخ نہ ہو جائے۔ کل یوم فی شان
(زرب کائنات ہر دن ایک نئی شان سے جلوہ گر ہوتا ہے) کی جلوہ گری کائنات کے ذرے ذرے

میں سمائی ہوئی ہے۔ جو سماں کل تھا، وہ آج نہیں، جو آج ہے وہ کل نہیں رہے گا۔ معاشرے کے دہرے دہرے وجود میں یہ تبدیلیاں اور ترقیاں بہت واضح انداز سے محسوس کی جاسکتی ہیں۔ یہاں تک کہ مظاہر فطرت جو ایک سے دکھتے چلے آ رہے ہیں، ان کی جلوہ گرنی بھی ایک سی نہیں ہوتی۔ بوڑھا سورج بظاہر اسی مشرق سے نکلتا ہے اور اسی مغرب میں ڈلتا ہے۔ لیکن اہل علم جانتے ہیں کہ اس کی جائے طلوع ہر دن بدلتی رہتی ہے اور مقام غروب بھی ہر دن تبدیل ہوتا رہتا ہے۔ سردو گرم موسم، لمبی اور چھوٹی رہتی، مدد و نجوم اور بادلوں کی آنکھ چولیاں، چاند اور سورج کی داغداریاں (گہن)، رتوں کی بھیگتی سوکھتی پلکیں، حکومتوں کے بدلتے زاویے، شفاقوں کے تباہے، سمثتی پھیلتی سرحدیں، فطرت کا اصول درشاتی ہیں، قانون قدرت کا مزاج سمجھاتی ہیں، حرکت و عمل پر آمادہ رکھتی ہیں، زمانے کی سیدھی رفتار کا ساتھ دینے پر مہیز کرتی ہیں۔ یہ بتاتی ہیں کہ انجاماد و تعطل کا زندگی سے بھر پورا اس شاداب ہنسی بولتی کائنات سے دور کا واسطہ نہیں۔ جو فطرت کا یہ مزاج نہیں سمجھے گا، اس کی گھومتی بدلتی تیز رفتار کا ساتھ نہیں دے گا، وہ پس منظر میں چلا جائے گا اور زمانہ اس سے دامن جھک کر بہت برق رفتاری سے آگے بڑھتا چلا جائے گا۔ چاہے وہ شخص ہو یا تحریک، مذہب ہو یا تمدن، علم ہو یا انداز عمل۔ اسلام جب دین فطرت ہے تو وہ فطرت کی ان روایاں دواں تبدیلیوں اور تغیر آشنا مزاج سے دامن کش کیسے ہو سکتا ہے؟ اسلام تو قیامت تک اس دنیا کا ہدم و ہدم ساز سدا بہار رہنماء ہب ہے، اس لیے اس کا انجاماد و تعطل سے بھلا کیا ربط ہو سکتا ہے؟ ہاں! اس کی اپنی ٹھوں، غیر متزلزل اور مشتمل نبیادیں ہیں، اس کا اپنا دلکش و پاکیزہ دائرہ کار روش ہے کہ مزید وضاحت کی ضرورت محسوس نہیں ہوتی۔

اس تغیر مآب کائنات کے پس منظر میں اب دنیاوی اصول و قوانین کی حدیں، مانیجنیں اور کیفیتیں ملاحظہ کیجیے۔ کسی ملک کا قانون ہو، ہر نصف صدی کے بعد اس پر نظر ثانی کی ضرورت ہوتی ہے۔ کئی دفعات نکالتی پڑتی ہیں۔ بہت سی شقیں داخل کرنی ہوتی ہیں اور کسی میں جزوی ترمیم (Amendment) جگہ پاتی ہے، حالات اور کیفیات کے منظر نامے جوں جوں تبدیل ہوتے ہیں، اصول و قوانین کے کیوں بھی رخ بدلتے رہتے ہیں۔ قوانین کی یہ توسعیاتی کیفیت ایسی روشن ہے کہ مزید وضاحت کی ضرورت محسوس نہیں ہوتی۔

اب اسلام کے قانونی رخ کو دیکھتے ہیں تو اس پر الیوم اکملت لم دینکم و اتممت علیکم نعمتی و رضیت لكم الاسلام دینا (الہائدہ: ۵) ترجمہ: آج کے دن میں نے تمہارا دین تمہارے لیے مکمل کر دیا اور اپنی نعمت تم پر تمام کر دی اور تمہارے لیے دین اسلام منتخب کر لیا کی مہربت ملتی ہے۔ اس کے جتنے اصول و ضوابط تھے مکمل ہو چکے، دین مکمل کے مرحلے سے گزر چکا، کتاب و سنت کا لازوال سرچشمہ امت مسلمہ اور سعید دنیا کی پیاس بجا تارہ ہے گا۔ ہر خشک تر کتاب و سنت کی وسعتوں میں ساچے۔ اب اس ضابطہ خالق کائنات میں کوئی تبدیلی نہیں ہو سکے گی۔ پھر قدرت کے ان اصولوں کا کیا ہو گا جنہیں تبدیلیاں ہی راس آتی ہیں، یہ تغیر پزیر کائنات اسلام کے غیر متبدل اور اٹل مراج کا ساتھ کیسے دے سکے گی؟ آئے دن طوفانوں کی مانند جو مسائل امنڑتے رہتے ہیں، ان کا کیا ہو گا؟ اسلام عرب سے نکل کر، بحروف کی وسعتوں میں پھیلے گا تو یہ بھانت بھانت کے سماج بولیاں، روایتیں، رسیمیں، تہذیبیں اسلام سے کس طرح ماوس ہوں گی کیا اسلام کائنات کی ان تمام رنگاریگیوں کو ذن کر دے گا یا انھیں بھی اپنے ساتھ بے کر چلے گا۔ نئے سماج، نئے وقت اور نئے حالات کی تبدیلیوں کو اسلام کی میزان پر کیوں کر تولا جاسکے گا۔ اگر مراج اور ماحول کی ان تبدیلیوں کو نظر انداز کر دیا جائے تو دنیا اس کی تقدس مآب آغوش میں کیسے ساکے گی۔ اس طرح کے نہ جانے کتنے سوالات ہیں جو دماغ کی زیریں سطح پر ابھرتے رہتے ہیں۔ جب کہ اسلام ابتدی اور لا فانی نمہب ہے، اسے ہر زمانے کی قیادت کرنی ہے۔

غرض بے ثبات دنیا کی بوقلمونی، حالات کی رنگاریگی، زمانے کی تبدیلیاں فطرت کے میکھے نقوش ہیں، جنہیں بہر صورت رونما ہوتا ہے اور اسلام کی عالمگیر ابتدیت بھی اپنی جگہ مسلم ہے۔

ایک مسلسل تغیرات کا خواہاں ہے اور دوسرا مکمل استقلال کا، دونوں قدرت کے بنائے ہوئے اصول ہیں، جن کی نہ تعطیط ہو سکتی ہے، نہ انھیں توڑا جاسکتا ہے۔ اسلام کے شاداب اور مخلجم اصول اور یہ نگار خانہ کائنات دونوں قیامت تک سدا بہار رہیں گے۔ پھر ان دونوں کو نہم آہنگ کرنے کی صورت کیا ہے؟ اس غلچ کو پائٹے، اس گیپ (Gap) کو ختم کرنے اور ان دونوں مختلف جہتوں کو ماوس کرنے کی صرف ایک راہ ہے، جسے اجتہاد کہتے ہیں اور اسی نشان منزل کی توجہ کے لیے فقد اصول کی تدوین عمل میں آئی۔ بات ذرا مبہمی رہ گئی۔ کتاب و سنت کے ارشادات سے

اعتبار دیتے ہوئے اسی کی مختصر وضاحت پیش ہوتی ہے۔

کتاب اللہ میں یقیناً ساری چیزوں کا بیان ہے لیکن اس کے اصول جامع، مختصر اور گہرے گہرے ہیں، جن تک ہم آپ تو کجا حضرات صحابہؓ مجھی رسول مختشم صلی اللہ علیہ وسلم کی بیان فرمودہ تشریح کے محتاج تھے۔ سیدنا عمر فاروق اعظم رضی اللہ تعالیٰ عنہ نے سورہ بقرہ کی تعلیم ڈھائی سال میں حضور سے مکمل فرمائی۔ مکمل کے بعد خوشی میں احباب کی شاندار ضیافت کا اہتمام فرمایا۔ حضرت فاروق اعظم خود فتح عرب تھے، انھیں قرآنی متن کو سمجھنے کے لیے کسی کے تعاون کی ضرورت ہی کیا تھی، پھر آپ حضور سے ڈھائی سال ڈھائی پارے کی تعلیم میں کیا سیکھتے رہے، کیا صرف لفظوں کے معانی؟ نہیں بلکہ وہ اسرار قرآنی اور رموز ربانی جو نور الہی سے روشن دلوں کو عطا ہوتے ہیں، انھیں اسرار کے گہرے قرآنی سمندر کی نشان دہی یہ حدیث پاک فرماتی ہے کہ اگر سارے سمندر روشنائی اور سارے درخت قلم بنا دیے جائیں اور ان سے قرآن حکیم کے اسرار و عجائب قلم بند ہوں پھر مجھی وہ ختم نہ ہوں گے۔ اگر قرآن حکیم کا معاملہ صرف متن کے ظاہری رخ تک محدود ہوتا تو پھر اس کے عجائب لامحدود کیسے ہو سکتے تھے۔ قرآن حکیم اسرار و معانی کا ناپیدا کنار سمندر ہے، جس کی شناوری ہر ایک کے بس کی بات نہیں۔ اس کے لیے ایک مخصوص معیار کا علم، نور الہی سے روشن سینہ، مخلوکۃ نبوت کی جا بخش ضیاؤں سے مستیزی اور خاص کرتوفیق الہی سے سرفرازی ضروری ہے، جبکہ وہ قرآن میں چھپے کائنات اور ماورائے کائنات کے اسرار دریافت کر سکتا ہے۔ یہ معیار فقہائے صحابہ کو حاصل تھا، جو ارشادات نبوت کے قبیتی خزانوں کے امین ہیں، اسی لیے اسلام کا یہ مسلم اصول ہے کہ قرآن حکیم کو صرف متن قرآن اور لفظوں کی پرکھ سے نہیں سمجھا جاسکتا۔ اس کے لیے احادیث مبارکہ کی پر نور زہنمائی ضروری ہے۔ اس کے بغیر جو قرآن کو سمجھنا چاہے۔ گمراہی اس کا مقدر ہے۔

اب احادیث مبارکہ کی معنوی گہرائی کی سمت توجہ کی جائے تو ہمیں یہ ارشاد رسالت جگہ گتا نظر آتا ہے: اُبُيُّث بِجَوَامِعِ الْكَلِم۔ مجھے مختصر اور جامع کلمات کا مجرہ عطا کیا گیا۔ مجرہ وہی چیز ہوتی ہے جو مافق الفطرت ہو، جو دوسروں کا مقدور نہ ہو، جسے حضور نے بطور امتیاز پیش فرمایا ہو۔ اس کا صاف مطلب ہے کہ حضور کے ارشادات معانی و معناہم کی گہری تھیں رکھتے ہیں،

جو بیک نگاہ مٹکش نہیں ہو سکتیں، حضرت ابو ہریرہ رضی اللہ تعالیٰ عنہ کا مبارک بیان ہے کہ میں نے رسول اللہ صلی اللہ علیہ وسلم سے علم کے دو برتن حاصل کیے ہیں، ایک کو بیان کرتا ہوں، اگر دوسرا بیان کروں، تو میرا یہ گلا کاٹ دیا جائے۔ (بخاری شریف ۲۳، ۲۳) ارشادات نبوت کی تفہیم کے لیے ان نقوص قدسیہ کی تشریحات مطلوب ہیں، جن کی پر نونگاہیں جمال نبوت کے دیدار سے جملگ جملگ کرتی ہیں، جن کے دل انوار نبوت سے روشن روشن ہیں، جن کی سماعیں الفاظ نبوت کی لذت چشیدہ ہیں، جنہوں نے برہ راست مہبتوں وہی سے وہی ناطق اور غیر ناطق کو سنا، سمجھا اور دل میں بسایا ہے، جو بارگاہ رسالت کے مزاج شناس تھے، اگر حضرات صحابہ کی رہنمائی کے بغیر کوئی احادیث کے سرچشمے سے فیض اٹھانا چاہے تو ٹھوکریں اس کا مقدر ہیں۔ کیوں کہ اہل محفل ہی میر محفل سے کما تھے، واقفیت رکھتے ہیں، یونہی انفار صحابہ کے ذخیرہ ان کے حاضر باش، حضرات تابعین کے توسط بے سمجھیں۔

کوئی بھی قانون ایسا جامع نہیں ہو سکتا کہ وہ ایک دوسرے کے سارے حالات و معاملات، وسائل و مسائل کا حکم واضح کر سکے، چہ جائیکہ وہ سارے زمانوں کے حالات اور معاملات کا احاطہ کر سکے۔ قانون، ہمیشہ ایک کسوٹی ہوتا ہے، حالات اور معاملات کو اس پر پیش کر کے پرکھا جاتا ہے، اس پیش کش اور اس سے نفاذ کے لیے کارپر دا زان قانون کو فکر و تدبیر اور سلیقہ مندی سے کام لینا پڑتا ہے۔ قانون کی سطح عموماً سپاٹ ہوتی ہے۔ لیکن وہی قانون دیریا پا اور رانج ہو پاتا ہے، جس کے اندر Flexibility ہوتی ہے اور زمانے کے مزاج کو ایک حد تک ملحوظ رکھتے ہوئے اس کے نفاذ کی کوشش کی جاتی ہے۔ بے لوح اور کرخت، یک رخا مزاج رکھنے والا قانون یا تو خود ٹوٹ جاتا ہے یا پھر اسے توڑ دیا جاتا ہے۔ اسلام ابدی اور لا زوال مذہب ہے اور قیامت تک کے درد مندوں کا چارہ ساز، اس لیے اس کے سارے اصول فطرت سے ہم آہنگ اور اس کے مزاج کا خاصاً خیال رکھتے ہیں، ان میں نرم خوبی، ٹپک داری اور ہر حال اور ماحول میں ضم (Adjust) ہونے کی بھرپور صلاحیت موجود ہے، ان میں بے نکابن اور کرنٹگی نہیں ہے۔ لیکن اسے ہر حال، ماحول اور زمانے کے تقاضوں سے ہم آہنگ کر کے نافذ کرنے کے لیے اعلیٰ اسلامی شعور کی ضرورت ہے، جو ان جامع اصولوں سے نئے نئے مسائل کے احکامات برآمد

کر سکے۔ اسی شعور کی قوت کو ملکہ اجتہاد کہتے ہیں۔ قرآن و سنت میں دین اسلام کی تحریکیں کا بھی مطلب ہے کہ اسلام کے سارے نبیادی احکام اور لازمی اصول کامل ہو چکے۔ الحلال ما احل اللہ و الحرام ما حرام اللہ و ماسکت عنہ فهو معفو عنه (حلال وہ چیز ہے جسے اللہ نے حلال ٹھہرایا اور حرام وہ چیز ہے جسے اللہ نے حرام ٹھہرایا اور جس کے بارے میں کوئی حکم وارد نہیں ہے، وہ مباح ہے) ان نبیادی اصولوں میں کوئی ترمیم نہیں ہو سکتی۔ لیکن ماحولیات کے بدلاو سے جو حالات رونما ہوتے ہیں، ان کی اسلامی اصولوں کی روشنی میں تفسیر ضرور ہو سکتی ہے۔ فقه و اصول یہی کارنامہ انجام دیتے ہیں، ملکہ اجتہاد یہی فرض ادا کرتا ہے، فقہا الگ سے ہٹ کر کچھ نہیں کہتے۔ وہ نور خدا سے منور دل رکھتے ہیں، علم الدین کے شرف سے سرفراز ہوتے ہیں، اسلامی اصول و مصادر کا گہرا شعور رکھتے ہیں، وہ نت نئے حالات کو کتاب و سنت کے معیار پر پیش کر کے ان کی زیریں سطھوں سے اس کا شرعی حکم برآمد کر لیتے ہیں، جہاں تک عام نگاہوں کی رسائی نہیں ہوتی، جیسے دنیاوی ایجادات کرنے والے افراد کا نات فطرت کا گہرا مشاہدہ کر کے عام نگاہوں سے چھپے راز دریافت کر لیتے ہیں، پھر انھیں عوام کے لیے مفید بنا کر دنیا کے سامنے پیش کر دیتے ہیں۔ ساری دنیا اس سے بے تکلف فائدہ اٹھاتی ہے۔ لیکن ایسے موجودین، خالق نہیں ہوتے بلکہ منتظم ہوتے ہیں۔ اس لیے ان کی ایجادات بھی قدرت کا کرشمہ ہی کہی جائیں گی اور اللہ کی ملکیتیں ہی شمار ہوں گی۔ البتہ ایسے موجودین مادی دنیا کے قائد اور حسن ضرور سمجھے جائیں گے۔ یونہی ائمہ مجتہدین شریعت کا گہرا شعور رکھنے کی وجہ سے نت نئے معاملات کی تفسیر کا فریضہ اسلام کی سطھ سے انجام دیتے ہیں۔ شریعت کے مصادر کی روشنی میں انہوں نے ایسے اصول ایجاد کیے ہیں، جن کی روشنی میں حالات و معاملات کا اسلامی فہم آسان ہو جاتا ہے، اور پوری دنیا ان کے اخذ کردہ متانج کی روشنی میں اسلامی توانیں پرستیں کرنی پڑتیں، نہ وہ اس کے اہل، یہ ائمہ مجتہدین اس کرنے اور استنباط کرنے کی زحمتیں گوارہ نہیں کرنی پڑتیں، نہ وہ اس کے اہل، البتہ اعلیٰ سطھ ترتیب و استنباط کے سبب شارع نہیں ہو جاتے، بلکہ شریعت کے خادم ہی رہتے ہیں۔ البتہ اعلیٰ سطھ کی اسلامی خصوصیات کے سبب وہ امت کے لیے آسانی کا سبب بنتے ہیں، اس لیے امت مسلمہ میں انھیں ایک خصوصی امتیاز نصیب ہوتا ہے اور اس کی بدولت وہ اسلامی قائد، رہبنا، امام اور قبلہ

اقدر اشخاصیت شمار ہوتے ہیں اور یہ بات بالکل ظاہری ہے کہ امتیازات چاہے وہ جس رخ کے ہوں، بہر طور قابل تقدیم و احترام ہوتے ہیں اور ایسے افراد قبول عام سے بہر طور سرفراز ہوتے ہیں۔ اس لیے ائمہ مجتهدین کی تقدیم کو دین سے جدا کسی فکر کی پیروی سمجھنا عقل و فہم کا دیوالیہ ہے۔ حضرات ائمہ جیسے افراد تو امت مسلمہ کا انتخاب ہوتے ہیں اور قرآن حکیم کے ارشاد کی روشنی میں امت کے رہنماء، ارشاد ربانی ہے:

فلو لانفرمن كل فرقة منهم طائفه ليتفقهوا في الدين و لينذر و اقوهم اذا
رجعوا اليهم لعلهم يحذر وون (التوبۃ: ۱۲۲) تو کیوں نہ ہو کہ ان کے ہر گروہ میں سے ایک جماعت لٹکے کہ دین کی سمجھ حاصل کریں اور واپس آ کر اپنی قوم کو ڈرنا کیسیں، اس امید پر کہ بچیں۔ ایسے فقیہ افراد کو قرآن حکیم نے قائدانہ منصب عطا کیا ہے۔

احادیث مبارکہ میں ایسی خوبیوں والے افراد کو بہت سراہا گیا ہے۔ حضرت امیر معاویہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

من يرد الله به خير ايفقهه في الدين (مخلوقة كتاب العلم) جس کے ساتھ اللہ تعالیٰ بھائی کا ارادہ فرماتا ہے، اسے دین کی سمجھ اور فقاہت عطا کر دیتا ہے۔

دوسری جگہ ارشاد ہے: نعم الرجل الفقيه في الدين ان احتياج اليه نفع و ان استغنى عنه اغنى نفسه۔ کتنا اچھا ہے وہ شخص جو دین کا فقیہ ہو، اگر کوئی اس کے پاس دینی حاجت لے کر حاضر ہو تو وہ اس کی مدد کرے اور اگر اس سے دنیا بے نیازی کا معاملہ رکھے تو وہ بھی اپنے آپ کو بے نیاز بنالے۔ تیسرا حدیث پاک میں ہے: فقيه واحد اشد على الشيطان من الف عابد (رواہ ابن عباس مخلوقة، علم) ایک فقیہ شیطان کی جان پر ہزار عابد سے زیادہ گراں بار ہے۔

یہ امتیازات اللہ اور رسول کی بارگاہ سے ایک فقیہ اور مجتهد کو عطا ہوئے ہیں، اس لیے ان کی ذات قدسیہ یقیناً قابل احترام اور لاکن تقدیم ہیں۔

اصول دین کی تفہیم کے لیے نئے نئے اچھے اچھے طریقے ایجاد کرنا، جن سے مقاصد

دین پورے ہوتے ہوں، مطلوب شریعت بھی ہے، معروف حدیث جریر بن عبد اللہ (رضی اللہ تعالیٰ عنہ) ہے:

من سن فی الاسلام سنة حسنة فله اجرها واجر من عمل بهامن

بعده من غير ان ينقص من اجرورهم شيئاً۔ (مشکوٰۃ، کتاب العلم ص ۲۵)

جو شخص اسلام میں کوئی اچھا طریقہ ایجاد کرے، اس ایجاد کا ثواب ملے گا اور اس کے بعد جتنے لوگ اس پر عمل کریں گے، ان سب کا مجموعی ثواب اس موجود کے نامہ اعمال میں لکھا جائے گا اور اطفف یہ ہے کہ ان پر عمل پیرا لوگوں کے ثواب میں کوئی کمی واقع نہ ہوگی۔

اس حدیث پاک سے معلوم ہوا کہ ایسے فنون و آداب، اطوار و عادات کو برداشت جوئے

ہوں، لیکن دین سے متعلق ہوں، اس کے مقاصد کی تکمیل میں مفید ہوں اور ان سے اسلام کے کسی متعین اصول کی نفع نہ ہوتی ہو، فرمان رسول اور مزاج شریعت کے مطابق ہے، یہی وہ بنیادی ہدایت ہے جو اسلام کے بنیادی اصولوں کو حالات زمانہ کے اعتبار سے ایڈجسٹ کرنے میں معاون ثابت ہوتی ہے اور زمانے کے تغیرات کو بہت سہولت، نرمی Flexibility اور سلیقے سے برداشت ہے۔ قرآن حکیم کی جمع و ترتیب، علوم قرآن اور فنون حدیث کی تدوین یہ سب کچھ بعد کی چیزیں ہیں اور خلاصیں اسلام کی پاکیزہ ذہنوں کی ایجاد۔ حضرات ائمہ مجتہدین اس حدیث کے بہترین مصدق ہیں، وہ امت مسلمہ کے سامنے ایسے بہتر طریقے پیش کر گئے، جن کی برکتوں سے ہزار سال کے بعد بھی دنیا مستفید ہو رہی ہے۔ اگر وہ اور ان کے یہ عظیم الشان کارنا مے نہ ہوتے تو آج امت مسلمہ کس مشقت سے دو چار ہوتی، ہم آپ اس کا اندازہ نہیں کر سکتے، لیکن ائمہ مجتہدین کی یہ ایجاد فنون کتاب و سنت کے سرچشمے سے ہی مستفاد ہے۔ جس طرح قرآن حکیم کی جمع و ترتیب، احادیث مبارکہ کی تدوین عہد رسالت کے بعد کی چیزیں ہیں لیکن ان کا سرا عہد رسالت میں موجود تھا۔ کیوں کہ خود حضور قرآن حکیم کو چیزوں پر، بھروسے کی چھالوں پر لکھواتے باضابطہ کا تبین وہی متعین تھے، جو حضور کی بیان فرمودہ ترتیب کے مطابق آیات و سورہ کو لکھتے جاتے۔ کتابت حدیث کا بھی قرآن جیسا نہ سہی لیکن اہتمام ضرور تھا، اس لیے بعد میں جمع قرآن اور تدوین حدیث کا کارنامہ نہائے نبوت کے مطابق تھا اور خود ان کے پس پر دہ الہی مشیت اور

☆ نئی منابذہ یہ ہے کہ: باائع معیح کو مشتری کی طرف پھیک دے ☆

ایزدی تائید کار فرماتھی۔ تھیک اسی طرح فقہ و اصول اور اجتہاد و تقلید کا نقطہ آغاز بھی عہد رسالت کی ہی دین ہے اور ان کی جزیں کتاب و سنت کے سمندروں سے پانی لیتی ہیں۔

یہ حدیث اہل علم کے درمیان کافی شہرت رکھتی ہے کہ اس میں حضور نبی اکرم صلی اللہ تعالیٰ علیہ وسلم نے سیدنا معاذ بن جبل رضی اللہ تعالیٰ عنہ کو جب یمن کا قاضی بنا کر بھیجا تو ارشاد فرمایا: معاذ! تم امت مسلمہ کے سائل کا فیصلہ کیسے کرو گے؟ عرض کی: یا رسول اللہ! کتاب اللہ کی روشنی میں، حضور نے فرمایا: اگر وہ حکم صراحتاً اس میں نہ ملے تو؟ عرض کیا: آپ کے ارشادات کی روشنی میں، فرمایا: اگر میری حدیث میں بھی تصحیح وہ حکم دستیاب نہ ہو تو؟ عرض کیا: یا رسول اللہ! اجتہاد بروائی ولا آلو۔ میں بے تکلف کتاب و سنت کی روشنی میں اپنی رائے سے اجتہاد کروں گا۔ رسول مختشم کا چہرہ اس جواب سے کھل اٹھا، حضرت معاذ کے مبارک سینے پر دست کرم پھیرتے ہوئے فرمایا:

الحمد لله الذي وفق رسول الله لما يرضي به رسول الله. اللہ تعالیٰ کا بے پناہ شکر و احسان کر اس نے اپنے رسول کے ترجمان کو ایسی اچھی فکر کی توفیق دی، جس سے اس کا رسول راضی ہے۔

(مکملة کتاب الامارہ)

اس حدیث کا روشن مفہوم یہی ہے کہ فقہ و اجتہاد وقت کی ضرورت ہے اور اسلام کی تفہیم کا شاندار ذریعہ، جسے بارگاہ نبوت کی بھرپور تائید حاصل ہے اور اسی کے ذریعہ اسلام کے مستحکم اصول ہرمانے کے تقاضوں کی تکمیل کا سامان بنتے ہیں۔ یہی نرمی اسلامی قوانین کو قبول دوام اور ہر ماحول میں انعام کا سہرا عطا کرتی ہے۔

عہد رسالت کے بعد عہد صحابہ کی روشن بھی فقہ و اصول کی بنیاد میں محکم کرتی نظر آتی ہے۔ سیدنا فاروق اعظم حضرت عمر بن خطاب رضی اللہ تعالیٰ عنہ نے اپنے دور خلافت میں صحابی رسول حضرت ابو موسیٰ اشعری رضی اللہ تعالیٰ عنہ (گورز) کو ایک طویل فرمان بھیجا، جس میں یہ ہدایت بھی تھی۔

الفہم الفہم فی ما یختلل فی صدرک ممالم یبلغک فی القرآن والمسنۃ.

اعرف الأمثال والا شبهاء ثم قس الامور عند ذلك فاعمد الى احبها الى الله وابهها بالحق في ماترى (تاریخ علم فقه مفتی سید عیم الاحسان، ڈھاکہ ص: ۱۲) اچھی طرح سمجھ کر فیصلہ کرو بالخصوص اس مسئلہ میں جو تمہارے دل میں تردود کا سبب بن رہا ہو، قرآن و سنت سے وہ بات تم کو معلوم نہ ہوئی ہو، ایسے موقع پر ملتے جلتے ایک دوسرے سے مشابہ مسائل کو پہچانو پھر اس وقت مسائل میں قیاس سے کام لو اور جو جواب تم کو اللہ کے نزدیک پسندیدہ اور حق سے زیادہ قریب نظر آئے، اس کو اختیار کرو۔

علیکم بستی و سنته الخلفاء الراشدین (تم پر میری سنت اور خلافتے راشدین کے طریقوں کی پیروی لازم ہے) کی روشنی میں ان دونوں بیانات سے خوب اندازہ ہوتا ہے کہ حضرات ائمہ نے فقہ و اصول کی تدوین کر کے اپنے لئے اور ساری امت کے لیے کیسی سعادت کا سامان کیا ہے اور امت مسلمہ کی کیسی دعیگیری فرمائی ہے۔

فقہ و اصول کتاب و سنت کے عصری تقاضوں کی کیسی خدمت کرتے ہیں اور ان پر کتاب و سنت کا فیض بار سائبان کس طرح سایہ کنان ہے۔ اس کا اندازہ اسی بات سے کیجیے کہ کتاب و اصول کی چار بنیادیں ہیں (۱) کتاب اللہ (۲) سنت رسول اللہ (۳) اجماع (۴) اور قیاس۔ ان میں کتاب و سنت تو بنیادی مصادر ہیں اور اجماع و قیاس کتاب و سنت کی تائید سے مزین اور مستقاد۔ اجتہاد صرف اس صورت میں ہوتا ہے، جب کسی مسئلے کا حکم کتاب و سنت میں صراحتاً نظر نہ آئے تو نظائر و امثال پر اس مسئلے کو پیش کر کے اس کا شرعی حکم دریافت کر لیتے ہیں۔ اس لیے فقہ و اصول کی تدوین اور ایجاد منشاء شریعت کی تجھیل کی خاطر مشیت الہی کی تائید سے عمل میں آئی۔ اس کے بغیر اسلامی احکام کی مکمل تفہیم ناممکن ہے۔ حضرت امام سیمان اعمش رضی اللہ تعالیٰ عن زبردست محدث اور حضرت امام اعظم کے استاذ ہوتے ہیں۔ حضرت امام اعظم آپ سے بہت مانوس تھے، ایک مرتبہ آپ حضرت اعمش کی محفل میں حاضر تھے۔ کسی شخص نے حضرت امام اعمش سے کچھ مسائل دریافت کیے، انھوں نے امام اعظم سے پوچھا کہ آپ ان مسائل کے بارے میں کیا کہتے ہیں، حضرت امام اعظم نے ان سب مسائل کے شرعی احکام بیان فرمادیے۔ امام اعمش نے حیرت سے پوچھا: یہ کہاں سے کہتے ہو؟ فرمایا: آپ ہی کی بیان کردہ ان احادیث

سے اور وہ احادیث سنوں کے ساتھ بیان فرمادیں۔ امام اعمش نے فرمایا: بس، بس: میں نے آپ سے جتنی حدیثیں سو دن میں بیان کیں، آپ نے وہ سب ایک دن میں سناؤالیں۔ میں نہیں چانتا تھا کہ آپ ان احادیث پر عمل کرتے ہیں۔ اے گروہ فقهاء! تم طبیب ہو اور ہم محدثین عطار اور اے نوجوان! تم نے دونوں (حدیث اور فتاہت) کو حاصل کیا۔ (الجیرات الحسان ص ۶۷)

جس طریقے سے قرأت قرآنی کے لمحوں میں اختلاف کی وجہ سے اہل عجم کا اس آسمانی صحیفے میں الجھنا تدوین قرآن کا سبب بنا، حضرت صحابہ کا تسلسل کے ساتھ دنیا سے رخصت ہونا اور ان کے روایہ میں اختلاف تدوین حدیث کا باعث تھا، وضع حدیث کے فتنے سے احادیث کے سرمائے کو محفوظ کرنے کے لیے اسماء الرجال کا فن مدون ہوا۔ اسی طرح کتاب و سنت کے معانی کی تفہیم میں اختلاف، فقہائے صحابہ کے فتاویٰ میں اختلاف اور کتاب و سنت سے مسائل کے استنباط کے طریقوں میں اختلاف نے ایسی فضا پیدا کی، جس کی وجہ سے اسلام کے ہمدردوں کو ایسے اصول استنباط وضع کرنے کی ضرورت محسوس ہوئی، جن کی روشنی میں آسمانی کے ساتھ مسائل کے احکام دریافت کیے جاسکیں اور درست فیصلے تک پہنچا جاسکے۔

حضرات تابعین کی اخیر صفوں نے فقہ و اصول کی تدوینی کی سمت توجہ فرمائی اور اس کارروائی سعادت کی سرخیل، امام الائمه، سراج الامة، کاشف الغمة، سیدنا امام اعظم ابوحنیفة نعمان بن ثابت رضی اللہ تعالیٰ عنہ کی ذات قدسی صفات ہے، جن کے نور بالطن سے آج بھی دنیا درخشنیوں کی سوغات حاصل کر رہی ہے۔ حضرت امام مزني شافعی رحمۃ اللہ تعالیٰ علیہ فرماتے ہیں:

”ابوحنیفة اول من دون علم الفقه و افرده بالتألیف من بین

الاحادیث النبویة و بویه فبدأ بالطهارة ثم بالصلوة ثم بسائر

العبادات ثم المعاملات الى ان ختم الكتاب بالمواريث و قفاه

في ذلك مالك بن انس وقفاه ابن جريج و هشام،“

”حضرت امام اعظم ابوحنیفة رضی اللہ تعالیٰ عنہ کو تدوین فقہ میں اوقیانیت کا

مقام حاصل ہے جنہوں نے اس علم کو احادیث نبویہ سے اخذ کر کے الگ

متاز فن کی شکل عطا کی اور اس کے ابواب متعدد ہیں۔ سب سے پہلے

باب طہارت کے مسائل رقم کیے، پھر نماز کے پھر ساری عبادات کے ان کے بعد معاملات کے، یہاں تک کہ میراث کے مسائل پر فقہی ابواب کا اختتام فرمایا۔ اسی طرز تدوین و ترتیب کو بعد میں حضرت امام مالک بن انس رضی اللہ تعالیٰ عنہ پھر حضرت ابن جریح اور حضرت ہشام قدس سرہما نے اختیار فرمایا۔” (تاریخ علم الفقہ۔ عمیم الاحسان)

فقہی مسائل کے استنباط اور اس فن کی تدوین کا انداز شورائی تھا کسی ایک فقہی باب کے مسائل اٹھائے جاتے، ایک ایک مسئلہ قرآن و حدیث کے معیار پر پرکھا جاتا۔ گرام گرم بحثیں ہوتیں، اس محفل بحث و استنباط میں ہر ایک کوشولیت کی اجازت نہیں بلکہ اسلامی علوم کے اعلیٰ ماہرین اور نور باطن سے سرفراز ایسے تقدیس مآب چالیس افراد اس تدوین بورڈ میں شامل تھے جو اپنی نظری آپ تھے اور ہر ایک درجہ اجتہاد پر فائز۔ قول فیصل حضرت امام اعظم کا ہوتا، اس مجلس تدوین کے استناد کے لیے مشہور محدث حضرت وکیع بن الجراح کا یہ بیان کافی ہے۔

”كيف يقدر ابو حنيفة ان يخطى و معه مثل ابى يوسف و زفرو محمد فى قياسهم و اجتهادهم و مثل يحيى بن ابى زائدة و حفص بن غياث و حبان و مندل فى حفظهم للحديث و معرفتهم به والقاسم بن معن يعني ابن عبد الرحمن بن عبد الله بن مسعود فى معرفته باللغة و العربية و داؤد بن نصیر الطائى و فضيل بن عياض فى زهدهما و ور عهما فمن كان اصحابه هؤلاء و جلسائه لم يكن ليخطى لانه ان اخطأ رده الى الحق (جامع المسانيد، ص ۳۲۳) امام اعظم ابوحنیفہ رضی اللہ تعالیٰ عنہ کے کام میں غلطی کیے باقی رہ سکتی ہے، جب کہ واقعہ یہ تھا کہ ان کے ساتھ ابویوسف، زفر اور محمد جیسے لوگ قیاس و اجتہاد کے ماہر موجود تھے اور حدیث کے باب میں یحییٰ بن زکریا زائد، حفص بن غياث حبان اور مندل جیسے ماہرین حدیث ان کی مجلس میں شریک تھے اور لغت و عربیت کے ماہرین میں قاسم بن معن یعنی عبد الرحمن بن عبد الله بن مسعود کے صاحبزادے جیسے حضرات شریک تھے۔ اور داؤد بن نصیر طائی اور فضیل بن عیاض جیسے لوگ تقویٰ و درع اور زہد و پرہیز گاری رکھنے والے موجود تھے، تو جس کے رفقاء کار اور ہم نہیں اس قسم کے لوگ ہوں، وہ غلطی نہیں کر سکتا۔ کیوں کہ غلطی کی

صورت میں صحیح امر کی طرف یہ لوگ یقیناً واپس کر دیتے ہوں گے۔

فقة و اصول دونوں کی تدوین کا آغاز ساتھ ہی ہوا کیوں کہ اصول کی روشنی میں ہی مسائل کا انتہاج ہوتا ہے لیکن متاز فن کی حیثیت سے اصول نے اپنی شناخت ذرا بعد میں بنائی۔ حضرت امام عظیم کے متاز مجتہد تلامذہ سیدنا امام ابو یوسف اور امام محمد نے اصول فقة کے باب میں تحریریں چھوڑی ہیں۔ حضرت امام مالک نے بھی موطا میں اس فن کے بعض قواعد کی جانب واضح اشارات دیے ہیں۔ لیکن اصول فقة کے بابت میں متاز تصنیف کی شکل میں حضرت امام شافعی رضی اللہ تعالیٰ عنہ کا تحریر فرمودہ ”الرسالۃ“، سامنے آیا، ہے خاصی شہرت ملی، یہاں تک کہ ابن خلدون جیسے محقق کو یہ گمان ہو گیا کہ اس فن کی تدوین کا سہرا حضرت امام شافعی کے سر ہے، وہ لکھتے ہیں:

”أصول فقه پر سب سے پہلے امام شافعی نے قلم انھیا اور اپنا مشہور الرسالۃ قلم بند کیا، جس میں اوامر و نواہی، بیان و خبر، نجع و عملۃ القياس کے حکم وغیرہ پر بحثیں کیں، پھر فقہائے حنفیہ نے مبسوط کتابیں تالیف کیں، جن میں اصول فقه کے قواعد و ضوابط وضاحت و تفصیل کے ساتھ مقرر و مدون کیے اور دوسری طرف متكلّمین نے بھی اسی طرح کی کتابیں تصنیف کیں... غرض فقہائے حنفیہ کو فقہی بارکیوں پر دسترس اور مسائل فہمیہ سے اصول فقه کے قواعد و قوانین اخذ کرنے میں یہ طولی حاصل ہے۔“

(تاریخ افکار و علوم اسلامی۔ راغب طباخ ۲/۳۰)

لیکن مشہور شافعی مورخ ابن خلکان اس فن کی تدوین کا سہرا حضرت امام ابو یوسف کے سر باندھتے ہیں۔ ان کا بیان دیکھئے:

”سب سے پہلے انہوں نے (امام ابو یوسف) فقة حنفی سے متعلق اصول فقه کی تحریری بنیاد رکھی اور مسائل کا املا کرایا اور ان کی اشاعت ہوئی اور تمام اطراف اور بذا و امصار میں امام ابو حنفیہ کا علم پھیل گیا۔“

(تاریخ افکار و علوم اسلامی راغب طباخ ۲/۳۳)

حضرات محققین نے خوب فرمایا:

”فقہ کی کاشت سیدنا عبداللہ مسعود رضی اللہ تعالیٰ عنہ نے فرمائی حضرت عالمہ نے اس کی آپیاری کی، حضرت ابراہیم بن حنفی نے اس بھیتی کو کاٹا، حضرت حماد نے اس کی بھوسی اتاری، حضرت امام اعظم نے اسے باریک پیسا، حضرت امام ابو یوسف نے اسے گوندھا اور حضرت امام محمد بن حسن شیعی نے اس کی روٹیاں پکائیں۔ اب ساری امت ان روٹیوں سے شکم سیر ہو رہی ہے۔“ (فتاویٰ ملک العلماء، ص ۲۲۴)

اجتہاد و تدوین فقہ کے سارے معاملات محض کتاب و سنت کی تفہیم اور مسائل حیات کی اسلامی تشریع اور تحلیل کے لیے عمل میں لائے گئے اور کتاب و سنت کی روشنی میں احکام شریعت بتائے گئے۔ البتہ خدا داد شعور شریعت اور تفہیم کی نعمت سے ضرور استفادہ رہا، اس لیے یہ کارناتے تو ان بزرگوں کے ہیں۔ لیکن یہ سارے احکام علوم نبوت کا فیضان اور کتاب و سنت اور شریعت کے احکام ہی شمار ہوں گے۔ ان کی پیروی اللہ اور رسول کے حکم کی پیروی ہی کہی جائے گی۔ انھیں اسلام سے الگ کسی غیر کی اقتدا سمجھنا سراسر نادانی ہے اور اسلامی فہم و شعور سے بیگانگی۔ حضرات ائمہ اسی لیے تو ہمارے مقصد اور مقدس پیشوایں کہ یہ حضرات بارگاہ خدا اور رسول سے زیادہ قرب رکھتے ہیں۔ ان کا قرب الہی دیکھنا ہے تو حضرت امام اعظم کی حیات مبارکہ کا روشن درق ہی ملاحظہ کر لیں۔ آپ حضور کی بشارت ہیں، سارے ممتاز محدثین کے بالا واسطہ یا بالا واسطہ استاذ ہیں۔ آپ کے تلامذہ میں چالیس ایسے جلیل الشان تھے جو منصب اجتہاد پر فائز تھے اور قرب خدا کی اعلیٰ منزلیں رکھتے تھے۔ آپ نے چالیس سال تک عشاء کے وضو سے فخر کی نماز پڑھی، چالیس سال اس طرح روزہ دار رہے کہ کسی کو خبر نہ ہو سکی۔ رمضان مقدس میں اکشہ ختم قرآن کرتے۔ ایک ختم دن میں، ایک رات میں اور ایک پورے مہینے کی تراویح میں۔ آپ سو ۱۰۰ بار خواب میں رب تبارک و تعالیٰ کے دیدار سے مشرف ہوئے۔ قاضی بغداد عمارہ بن حسن نے آپ کو اخیر عسل دیا۔ عسل دیتے جاتے اور یہ کہتے جاتے تھے، واللہ تم سب سے بڑے فقیہ، سب سے بڑے عابد، سب سے بڑے زاہد تھے، تم میں تمام خوبیاں جمع تھیں، تم نے اپنے جانشیوں کو

مالیوں کر دیا ہے کہ وہ تمہارے مرتبے کو بخوبی سکیں۔ (زینۃ القاری ۱/۱۶۳) اجلہ اولیائے کرام جیسے حضرت ابراہیم بن ادھم، حضرت شفیق بن حنفی، حضرت معروف کرنی، حضرت بازیزید بسطامی، حضرت فضیل بن عیاض، حضرت عبداللہ بن مبارک ولی، حضرت وکیع بن جراح، حضرت شفیع الاسلام ابوبکر بن وراق، حضرت سلطان البند خواجہ سید معین الدین حسن چشتی اجمیری سخری خفی رضی اللہ تعالیٰ عنہم نے آپ کی اقتدا کو باعث فخر جانا۔ آپ جلیل الشان تابعی ہیں جنہوں نے متعدد صحابہ کرام کی زیارت کا شرف حاصل کیا۔ اسی تقدس اور طہارت کا اثر تھا کہ آپ کی دینی فکر اور شرعی خدمات کو ایسا ثبوں عام حاصل ہوا کہ دو تھائی اسلامی دنیا آپ سے شرف نیاز رکھتی ہے اور خنی کا لقب ان کے لیے باعث افتخار اور دین و دنیا کا سرمایہ سعادت ہے۔ صاحب مجمع الباریین الاقوامی شہرت یافتہ ہندی شافعی محدث اور فقیہ علامہ محمد طاہر فقی (م ۷۸۶ھ) نے ”امغنا“ میں بہت پیاری بات فرمائی ہے:

فلوں یکن للہ سر خفی فیہ لما جمع له شطر الاسلام او ما یقاربه
علی تقليیده حتی عبد اللہ بفقہه و عمل برانہ الی یومنا ما یقارب
اربع مائة و خمسین سنۃ و فیہ اول دلیل علی صحته.

(امغنی، ص ۸۰)

”اگر اس مذہب خنی میں اللہ تعالیٰ کی قبولیت کا راز پوشیدہ نہ ہوتا تو نصف یا اس کے قریب مسلمان اس مذہب کے مقلد نہ ہوتے۔ ہمارے زمانے تک، جس کو امام صاحب سے تقریباً ساڑھے چار سو برس کا عرصہ ہوتا ہے، ان کی فقہ کے مطابق اللہ وحدہ کی عبادت ہو رہی ہے اور ان کی رائے پر عمل ہو رہا ہے۔ یہ اس مذہب کے عند اللہ مقبول اور صحیح ہونے کی شاندار دلیل ہے۔“

سیدنا امام اعظم ابوحنیفہ (م: ۱۵۰) کے علاوہ امام مالک بن انس (م ۱۷۹ھ) امام محمد بن ادیس شافعی (م ۲۰۲ھ) امام احمد بن حنبل (م ۲۲۱ھ) حضرت سفیان ثوری (م ۱۶۱ھ) امام لیث بن سعد (م ۱۷۵ھ) امام ابوثور (م: ۲۲۰ھ) امام عبدالرحمن بن عمر اوزاعی (م ۱۵۷ھ)

نامور مجتهد فقہاء گزرے ہیں، یہ سمجھی ائمہ قرآن و حدیث کے بہترین شناور، احادیث طبیب کے زیر دست ماہر، علم و ادب کے امام، زید و تقویٰ کے نورانی منارے ہیں، جن سے دنیا ہر سطح پر رہنمائی حاصل کرتی رہی۔ یہ بے نقش بزرگ کوئی ایسی بات دینی و اسلام کے تعلق سے کیسے فرمائے ہیں، جو قرآن و حدیث کے خطوط سے ہٹ کر ہو، جب کہ ان کا امتیاز ہے کہ مخلوق خدا میں سب سے زیادہ خشیت الہی انہیں کا حصہ ہے۔ انما یخشی اللہ من عبادہ العلماء۔ حضرت امام عظیم کا صاف ارشاد ہے: اذا صح الحدیث فهو مذهبی جب کوئی حدیث صحت سند کے ساتھ دستیاب ہو جائے تو وہی میرا مذهب ہے۔ حضرت امام شافعی نے کہ معظمه میں ایک مرتبہ فرمایا: جو چاہو، مجھ سے دریافت کرو، میں تحسین کتاب اللہ سے اس کی خبر دوں گا، (فضل قرآن مشمولہ کنز الایمان، ص ۹۰) حضرت امام غزالی ایک فقیہ کے اوصاف بیان کرتے ہوئے فرماتے ہیں:

”فقیہ وہ ہے جو دنیا سے دل نہ لگائے اور آخرت کی طرف ہمیشہ راغب رہے، دین میں کامل بصیرت رکھتا ہو، طاعات پر مادامت اپنی عادت بنالے، کسی حال میں بھی مسلمانوں کی حق تلقی برداشت نہ کرے، مسلمانوں کا اجتماعی مفاد ہر وقت اس کے پیش نظر ہو، مال کی طمع نہ رکھے، آفات نفسانی کی باریکیوں کو پہچانتا ہو، عمل کو فاسد کرنے والی چیزوں سے بھی باخبر ہو، راہ آخرت کی گھاٹیوں سے واقف ہو، دنیا کو حقیر سمجھنے کے ساتھ ساتھ اس پر قابو پانے کی قوت بھی اپنے اندر رکھتا ہو، سفر و حضر اور جلوٹ و خلوٹ میں ہر وقت دل پر خوف الہی کا غلبہ ہو۔“ (احیاء العلوم)

ایک غیر مجتهد کے جب یہ اوصاف مطلوب ہیں تو پھر مجتهد فقیہ کے لیے اوصاف کی کمی کو الیٹ مطلوب ہوگی، اس کا ہر باشور شخص اندازہ کر سکتا ہے، اس لیے ان ائمہ کرام کے سارے معاملات اللہ اور رسول کی رضا میں گم ہیں۔ وہ اپنی طرف سے کچھ نہیں کہتے۔ گفتہ او گفتہ اللہ یو، ان کا امتیاز ہے۔ یہ حضرات یا تو قرآن حکیم سے نور لیتے ہیں یا حدیث پاک سے روشنی، پھر اپنی بصیرت آشنا ڈر ف نگاہی سے علوم شریعت کی غواصی کر کے امت مسلمہ کے لیے آسانیاں فراہم

کرتے ہیں۔ ان کی اقتدار ایسے نفوس قدیسه کی بیروی ہے جس کی دعا ہر نماز میں کی جاتی ہے:-
اہدنا الصراط المستقیم صراط الدین انعمت عليهم یہ انعامات الہیہ سے سرفراز حضرات
ہیں، جن کی اقتدار کا ہمیں حکم دیا گیا ہے۔ واتیع سیل من اناب الی و کونو امع الصادقین
اسی گروہ کے اشارے ہیں، اس لیے ان کی اطاعت دراصل حکم الہی کی قسمیں ہے۔ وہ بے نصیب
لوگ ہیں جو ان حضرات سے دامن کشان گزرتے ہیں۔

یہاں اس گوشے کی وضاحت کر کے اپنی بات مکمل کرتا ہوں کہ جب کتاب و سنت
کے سرچشمے قیامت تک تازہ اور روای دواں ہیں تو پھر قرن اول اور عالیٰ کے ائمہ مجتہدین کی
بیروی ہی کیوں کی جائے۔ بعد کے دور میں بھی تو اہل اجتہاد پیدا ہوں گے جو دور حاضر کے نت
نئے مسائل کو اپنی خدا داد صلاحیتوں کی روشنی میں حل کرتے ہیں۔ ساری دنیا چار فقہی مذاہب حنفی
شافعی مالکی حنبلی میں ہی کیوں محدود رہے۔ اس سلسلے میں پہلے یہ بات ذہن نشین کریں کہ جائے کہ
دوسری صدی ہجری میں صرف چار فقہی مذاہب ہی نہیں تھے اور حضرات ائمہ مجتہدین میں ائمہ
اربجہ کا ہی شمار نہیں ہوتا تھا بلکہ میسون اکابر اسلام ایسے تھے جو منصب اجتہاد پر فائز تھے بلکہ کمی
ایک دیگر ائمہ کے مذاہب پہلے بھی۔ کوفہ میں حضرت سفیان ثوری، مصر میں امام لیث، بغداد میں
ابو ثور، اندلس اور دمشق میں امام او زاعی کے قبیلین پائے جاتے تھے لیکن ان حضرات ائمہ کو تسلیل
کے ساتھ قبیلین دستیاب نہیں ہو سکے کہ ان کا مذہب ہمارے دور تک پہنچتا، نہ ان کے افکار کو ان
کے اختلاف نے تحریری طور سے منضبط کیا، اس لیے ان ائمہ کے فقہی مسائل رفتہ زمانے کی
تھوڑی مگم ہوتے چلے گئے۔ جب ان کے ذخیر افکار اور منضبط مسائل ساری ضروریات حیات
اور اسلامی گوشوں کو محیط ہو کر محفوظ ہی نہیں رہے تو بھلامت اسے اپنائے گی کیسے؟ جب کہ راجح
چاروں فقہی مذاہب اپنی مکمل تفصیلات کے ساتھ سارے فقہی ابواب پر محیط ہو کر اب بھی جوں
کے توں محفوظ ہیں، بلکہ آئے دن ان کے ذخیر میں اضافہ ہی ہوتا جاتا ہے۔ بلا مبالغہ ہر فقہی
مذہب کی تفصیلات اور تشریحات پر مشتمل اب تک لاکھوں کتابیں لکھی جا چکی ہیں، اس لیے ساری
صحیح العقیدہ دنیا ان چاروں مذاہب کے دائرے میں مکٹی سمٹائی ہے۔

رہ گئی قرآن و حدیث کی شاہراہ سعادت تو وہ قیامت تک ہر زمانے میں امت کے

لیے کشادہ ہے، اس کا درکھی بند نہیں ہوا۔ لیکن ان سمندروں سے عب و تاب والے گھر ہائے شین نکالنے والے اہل طرف عربی سے مفقود ہیں۔ ان کی مجہدانہ شناوری کے لیے جس معیار کا علی شعور چاہیے وہ اہل نظر کی نگاہ میں تیرنی صدی ہجری کے بعد سے دستیاب نہیں۔ اگر رب قادر کوئی ایسا بندہ پیدا کر دے، جو ان تمام گوشوں پر حاوی ہو جو اجتہادی صلاحیت کے لیے درکار ہوتے ہیں تو وہ بے تکلف اجتہاد کر سکتا ہے۔

حضرات ائمہ مجتہدین عہد رسالت سے قرب کی بدولت جو انتراح صدر رکھتے تھے، اس کے دستیاب ہونے کی تواب کوئی صورت ہی نہیں ہے۔ لیکن کتاب و سنت کی جیسی واقفیت اور علوم و آداب کے جن گوشوں کی ابھی ابھی نشان دہی ہوئی، کیا اب کوئی ایسا نظر آتا ہے، جو ان فنون و آداب سے واجبی سی واقفیت بھی رکھتا ہو چہ جائیکہ ان میں اسے مہارت کی گیرائی حاصل ہو، پھر بہت سے ایسے علوم ہیں، جو زمانے کی تہوں میں دُن ہو کر رہ گئے اور اہل علم انھیں اپنے سینوں میں لے کر قبر کی آغوش میں جاسوئے، خود حدیث پاک اس بات کی نشاندہی فرماتی ہے کہ جوں جوں قیامت کا زمانہ قریب آتا جائے گا علم کی گہرائی کم ہوتی جائے گی۔ ارشاد رسالت ہے:

ان الله لا يقبض العلم انتزاعاً ينتزعه من العبادو لكن يقبض العلم

يقبض العلماء۔
(مشکوٰۃ شریف، ص ۲۵)

”الله تعالیٰ بندوں سے علم کی گہرائی کو یوں نہیں ختم کرے گا کہ ان کے دلوں سے علم چھین لے بلکہ جیسے جیسے جید علماء دنیا سے اٹھتے جائیں گے، ان کا علم بھی ان کے ساتھ رخصت ہوتا جائے گا (پھر بعد میں ان کا کوئی جا شین اور ان جیسا علم والا نہیں پیدا ہوگا۔ ان طور سے علم کی گہرائی رفتہ رفتہ ختم ہوتی جائے گی)۔“

جب اجتہاد کی بنیادی شرطیں ہی مفقود ہیں تو پھر اجتہاد کا جواز ہی کیا رہ جاتا ہے؟ لیکن پھر دوسرا سوال اٹھ کھڑا ہوتا ہے کہ جب اجتہاد امکانی سطح پر نہ کسی، عملی سطح پر ہی گم ہے تو پھر نت بنتے پیش آنے والے مسائل کا کیا ہوگا، انھیں کون حل کرے گا؟ یہاں تو پھر وہی جمود نکل آیا ہے دور کرنے کے لیے فتنہ و اصول کی تدوین ہوئی تھی اور اسلامی قوانین کا *Flexibile* رخ

سامنے آیا تھا۔ اس کی توضیح یہ ہے کہ مجتہد مطلق کی شرطیں تو صدیوں سے مفقود ہیں لیکن انہے کے معین کردہ اصول اشباط کی روشنی میں آنے والے مسائل کی تشریع کرنے والے اصحاب بصیرت پیدا ہوتے رہے اور ہوتے رہیں گے، جو اپنی مونمانہ فراست سے امت کے درد کا علاج پیش فرماتے رہیں گے۔ اسی لیے اہل نظر نے فقہائے کرام کے سات طبقات معین کیے ہیں:

۱۔ مجتہد فی الشرع / مجتہد مطلق مستقل

یہ فقہائے اسلام کا وہ طبقہ ہے جنہیں اصولی قواعد کی تائیں، کتاب و سنت، اجماع اور قیاس سے فرعی احکام کے اشباط کی ذاتی سطح پر استعداد حاصل ہو، اور وہ اصول و فروع میں کسی کی تقلید کے محتاج نہ ہوں۔ جیسے سراج الامم امام اعظم ابوحنیف (۱۵۰ھ) امام مالک (۹۷ھ) امام شافعی (۲۰۴ھ) امام احمد بن حنبل (۲۰۶ھ) وغیرہ)

۲۔ مجتہد فی المذهب / مجتہد مطلق غیر مستقل

یہ ایسے فقہاء ہوتے ہیں جن میں مجتہد مطلق کی ساری صلاحیتیں موجود ہوتی ہیں لیکن وہ خود کو اصول میں کسی مجتہد مطلق کا تابع رکھتے ہیں اور ان کے بناے ہوئے اصول کی روشنی میں کتاب و سنت، اجماع اور قیاس سے مسائل کے اخراج کی صلاحیت رکھتے ہیں۔ یعنی اصول میں مقلد ہوتے ہیں اور فروع میں مجتہد۔ جیسے حضرت امام ابو یوسف (۱۸۳ھ) امام محمد (۱۸۹ھ) امام عبد اللہ بن مبارک (۱۸۱ھ) وغیرہ تلامذہ امام اعظم قدس اسرارہم۔

۳۔ مجتہد فی المسائل / مجتہد مقید

ایسے فقہاء اس زمرے میں آتے ہیں جو اصول و فروع دونوں میں مجتہد مطلق کے تابع ہوں اور ان کے وضع کردہ اصول و فروع کی روشنی میں اپنے مسائل کا اشباط کر سکتے ہوں، جن کے بارے میں انہے مذهب سے کوئی روایت نہیں ملتی۔ جیسے امام ابو بکر حنفی (۲۶۱ھ) امام ابو جعفر طحاوی (۳۳۱ھ) امام ابو الحسن کرقنی (۳۲۰ھ) شیخ الاسلام طحاوی (۲۵۶ھ) شیخ الاسلام نسی (۵۰۰ھ) امام فخر الاسلام بزدی (۲۸۲ھ) امام فخر الدین قاضی خان (۵۹۳ھ)

۴۔ اصحاب تخریج

حضرات فقهاء کا یہ طبقہ اجتہاد و استنباط مستقل کی قدرت نہیں رکھتا، البتہ انہے مذہب کے وضع کردہ سارے اصول و فروع پر گہری نگاہ ہوتی ہے۔ جس کی روشنی میں یہ مجلہ کی تشریع محتمل کی تعین مثالوں کے حوالے سے کر سکتے ہیں۔ حضرت امام ابو بکر احمد بن علی رازی (۱۳۷۰ھ) اسی طبقے سے تعلق رکھتے ہیں۔

۵۔ اصحاب ترجیح

یہ حضرات اصحاب تخریج سے کمتر فقاہت کے حامل ہوتے ہیں اور انہے مذہب سے متفاہل روایات میں سے اصول و فروع کی روشنی میں بعض کو بعض پر ترجیح دینے کی صلاحیت رکھتے ہیں۔ جیسے امام ابو الحسن قدوری (م ۴۲۸ھ) صاحب ہدایہ امام ابو الحسن علی بن ابی بکر فرغانی مرغینانی (م ۵۹۳ھ) وغیرہ۔

هذا اولیٰ، هذا اصح، هذا اوضع، هذا اوفق للقياس، جیسے اقوال ان کی پہچان ہوتے ہیں۔

۶۔ اصحاب تمیز

فقہاء کا یہ گروہ مذہب کے قوی اور ضعیف مقبول اور مردود اقوال میں تمیز کرنے کی صلاحیت رکھتا ہے۔ ظاہر الروایہ اور نادر روایات کے درمیان امتیاز کی قدرت ان میں موجود ہوتی ہے جیسے اصحاب متون معتمرہ مثلاً صاحب مختار، صاحب وقاریہ، صاحب مجمع وغیرہ۔

۷۔ مقلد مغض

جن میں مذکورہ بالا کوئی صلاحیت موجود نہ ہو، ایسے حضرات کا ذاتی قول قبل عمل نہیں ہوتا، بس یہ انہے مذہب کے اقوال نقل کر سکتے ہیں، جیسے موجودہ دور کے پیشتر صاحبان فقہ۔ (فتاویٰ ملک العلام، ص ۲۵-۲۶)

ان میں ایسے افراد شامل ہیں، جن کی جو تیوں کی خاک بھی آج کے غیر مقلدین کو نصیب نہیں لیکن ان سب فضائل و کمالات کے باوجود یہ حضرات، انہمہ اربعہ میں سے کسی نہ کسی

کے مقلد ہی رہے۔ خود حضرت امام بخاری جنہیں چھ لائکٹ احادیث مبارکہ ان کے رجال اور اسناد کی ساری جزئیاتی تفصیلات کے ساتھ یاد تھیں، سیدنا امام شافعی کے مقلد تھے، تو یہ غیر مقلد حضرات بخاری شریف کی تین ساڑھے تین ہزار احادیث کی زیارت کر کے اجتہاد کے دعویدار کیوں کر بن سکتے ہیں؟ یہاں حضرت علامہ ارشد القادری کا یادگار جملہ یاد آتا ہے کہ ”حضرت امام بخاری، بخاری شریف لکھ کر بھی مقلد ہی رہے اور یہ غیر مقلد صاحبان بخاری شریف کو الماریوں میں سجا کر مجتہد بنے پھرتے ہیں۔“، غیر مقلدین کی فکری بے بی اس بات سے بھی نمایاں ہے کہ وہ جو بھی کہتے ہیں، وہ انھیں حضرات انہی میں کسی کا قول ہوتا ہے۔ اگر واقعی دعوائے اجتہاد رکھتے ہیں تو ان حضرات انہی سے جدا گانہ کوئی ممتاز حکم دلیل سے ثابت کر دکھائیں۔ شارخ و بن سے جدا ہو کر پتے کی بے بی ایسے ہی ہوتی ہے۔ علامہ سید محمد طباطبائی حنفی نے اپنے حاشیہ درختار میں بجا تحریر فرمایا:

هذا الطائفة الناجية قد اجتمعت اليوم في مذاهب اربعة وهم
الحنفيون والمالكيون والشافعيون والحنبليون رحمهم الله
تعالى و من كان خارج عن هذه الاربعة في هذا الزمان فهو من
أهل البدعة والنار. (حاشیة الطهاری على الدرر/ ۱۵۳، کتاب النبائع)
”أمت کانجات یافتہ طبقہ اب حنفی، شافعی، مالکی، حنبلی چار مذاہب میں
محصر ہے، جو اس زمانے میں اس چار گروہ سے خارج ہو وہ بد مذہب
ہے اور جہنم کا مستحق“،
الله تعالیٰ ہمیں دین و شریعت کی فہم، پختہ شعور، حسن ادب اور گرامی توفیق سے سرفراز
فرمائے اور ہدایت یافتہ حضرات کی صفوں میں باقی رکھے۔ آمین

